
Shri Medhadakshinamurti Manasapuja Stotram

श्रीमेधादक्षिणामूर्तिमानसपूजास्तोत्रम्

Document Information



Text title : Shri Medhadakshinamurti Manasapuja Stotram

File name : medhAdakShiNAmUrtiManasapUjAstotram.itx

Category : shiva, pUjA, stotra

Location : doc_shiva

Proofread by : Narendran Madathil

Latest update : July 20, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 21, 2026

sanskritdocuments.org



श्रीमेधादक्षिणामूर्तिमानसपूजास्तोत्रम्



मुद्राक्षमालामृतपात्रविद्या-व्याघ्राजिनार्धेन्दुफणीन्द्रयुक्तम् ।
ध्यायामि योगीन्द्र हृत्पद्मभृङ्गं देवं सुमेधाप्रददक्षिणास्यम् ॥ १ ॥

सुवर्णरत्नामल-वज्रनीलमाणिक्यमुक्तामणियुक्तपीठे ।
आवाहये देशिकचूडमाद्यं विज्ञानमुद्राञ्चितपाणिपद्मम् ॥ २ ॥

श्रीजाह्नवीनिर्मलतोयमीश पाद्यार्घ्यदानाय समर्पयिष्ये ।
देवेश तेनाचमनं कुरुष्व श्री दक्षिणामूर्ति गुरुस्वरूप ॥ ३ ॥

स्नानं कुरुष्वामलगाङ्गतोये सुवासितेस्मिन् शिव दक्षिणास्य ।
सुवर्णतन्तूद्भववस्त्रयुगलं यज्ञोपवीतं परिधत्स्व देव ॥ ४ ॥

कस्तूरिकाचन्दनकुङ्कुमादिविमिश्रगन्धं परिकल्पयामि ।
मन्दारपङ्केरुहकुन्दजाजी-सुगन्ध पुष्पाणि गृहाण देव ॥ ५ ॥

दशाङ्गधूपं परिकल्पयामि वर्तित्रयेणान्वितमाज्ययुक्तम् ।
ते दर्शयामीश सुवर्णदीपं श्रीदक्षिणामूर्तिगुरो प्रसीद ॥ ६ ॥

शाल्योदनं निर्मलशूपशाक-भक्ष्याज्ययुक्तं च दधिप्रसिक्तम् ।
कपित्थसद्राक्ष फलानिचैव सापोशनं भक्षय दक्षिणास्य ॥ ७ ॥

नीराजनं निर्मलपात्रसंस्थं कर्पूरसन्दीपितमच्छरूपम् ।
करोमि गौरीश तवोपरीदं व्योमाकृते शङ्कर दक्षिणास्य ॥ ८ ॥

पुष्पाञ्जलिं पादतले विकीर्णां छत्रादिराजोपचारान् गृहाण ।
ममापराधान् सकलान् क्षमस्व दयानिधे मौनगुरो प्रसीद ॥ ९ ॥

नमोनमः पापविनाशनाय नमोनमः कञ्जभवार्चिताय ।
नमोनमः कृष्णहृदिस्थिताय श्रीदक्षिणामूर्तिमहेश्वराय ॥ १० ॥

इति श्रीमेधादक्षिणामूर्तिमानसपूजास्तोत्रं सम्पूर्णम् ।

Shri Medhadakshinamurti Manasapuja Stotram
pdf was typeset on July 21, 2026

Please send corrections to sanskrit@cheerful.com

